



ગરવી ગુજરાત

RNI No. GUJGUJ/2008/26148
GARVI GUJARAT

Volume : 18
Issue : 097
Dt.: 17-12-2025,
Wednesday
Page : 04
Rs.00.50 paisa

EDITOR : AJAYKUMAR RAMANLAL PRAJAPATI (AJAY PATNI) Regd. Office: TF-01, Nanakram Super Market, Ramnagar, Sabarmati, Ahmedabad-380 005. Gujarat, India.

Phone : 90163 33307 (M) 93283 33307, 98253 33307 • Email : garvigujarat2007@gmail.com • Email : garvigujarat2007@yahoo.com • Website : www.garvigujarat.co.in

ભગવાનને પણ આરામનો સમય નથી આપતા, આ તો એમનું શોષણ કહેવાય

અમીરો માટે મંદિરમાં દર્શનની અલગ ખાસ વ્યવસ્થા કેમ : સુપ્રીમનો સવાલ

વૃંદાવનના બાંકે બિહારીજી મંદિરમાં દર્શન વ્યવસ્થામાં ફેરફાર મુદ્દે સુપ્રીમે કમિટી અને રાજ્ય સરકાર પાસેથી જવાબ માગ્યો

(સંપૂર્ણ સમાચાર સેવા) નવી દિલ્હી સુપ્રીમ કોર્ટે સોમવારે વૃંદાવન સ્થિત શ્રી બાંકે બિહારીજી મંદિરમાં દર્શન માટેની જે હાલની વ્યવસ્થા છે તેના પર સવાલો ઉઠાવ્યા હતા. સુપ્રીમે કહ્યું હતું કે હાલ એવી વ્યવસ્થા છે કે જેમાં દેવતાને આરામ કરવાનો પણ સમય નથી અપાઈ

રહ્યો. જે એક પ્રકારનું શોષણ છે. આ સાથે જ રૂપિયા લઈને અમીર લોકો માટે વિશેષ વ્યવસ્થા કે સુવિધા આપવામાં આવી રહી છે તેના પર પણ સુપ્રીમે સવાલો ઉઠાવ્યા હતા. સુપ્રીમ કોર્ટમાં શ્રી બાંકે બિહારી મહારાજ મંદિરની મેનેજમેન્ટ કમિટીની અરજ પર સુનાવણી

ચાલી રહી છે. સુપ્રીમના મુખ્ય ન્યાયાધીશ સૂર્યકાંત, ન્યાયાધીશ જોયમાલ્યા બાગ્ચી અને ન્યાયાધીશ વિપુલ એમ. પંચોલીની બેંચ સમક્ષ એવી દલીલ કરાઈ હતી કે મંદિરમાં દર્શનનો સમય બદલી નાખવામાં આવ્યો છે. જેના પર ટિપ્પણી કરતા

સુપ્રીમની બેંચે કહ્યું હતું કે હાલની વ્યવસ્થા એવી છે કે જેમાં દેવતાને આરામ કરવાનો પણ સમય નથી અપાઈ રહ્યો, આ તો દેવતાઓનું જ શોષણ કહેવાય. સુપ્રીમે નોંધ્યું હતું કે બપોરે ૧૨ વાગ્યે મંદિર બંધ થયા બાદ પણ દેવતાને એક મિનિટનો પણ સમય

નથી અપાતો. આ જ સમયે સૌથી વધુ વિશેષ પૂજાપાઠ કરાવવામાં આવે છે. જે પૂજા માટે મોટી રકમ આપી શકે તેના માટે જ ખાસ પૂજાની છૂટ અપાય છે, આનું કેમ થઈ રહ્યું છે? મુખ્ય ન્યાયાધીશ સૂર્યકાંતે કહ્યું હતું કે મોટી રકમ આપનારાઓ માટે પડદો લગાવીને વિશેષ પૂજા

કરાવવામાં આવે છે જે યોગ્ય નથી. સુપ્રીમ કોર્ટે આ મામલે ગઈત હાઈ પાવરેડ કમિટી અને ઉત્તર પ્રદેશ સરકારને નોટિસ પાઠવીને જવાબ માગ્યો છે. મામલાની આગામી સુનાવણી જાન્યુઆરી મહિનાના પ્રથમ સપ્તાહમાં કરવામાં આવશે.



લુથરા બંધુઓ ઘટનાના થોડા જ કલાકોમાં ફરાર થઈ ગયા હતા

ગોવા અગ્નિકાંડ: ૨૫ના મોત બાદ થાઈલેન્ડ ભાગેલા લુથરા બંધુની ૧૦ દિવસે ધરપકડ

(સંપૂર્ણ સમાચાર સેવા) ગોવા ઉત્તર ગોવામાં 'બિર્ચબાય રોમિયો લેન' નાઈટ ક્લબમાં આગ લાગવાની ઘટના ગોવા પોલીસને મોટી સફળતા મળી છે. પોલીસ ઘટનાના ૧૦ દિવસ બાદ ક્લબના ફરાર સહમાલિકો ગોરવ અને સોરભ લુથરાને થાઈલેન્ડની દિલ્હી લાવી છે. ગોવા પોલીસે એરપોર્ટ પર જ લુથરા બંધુઓની ધરપકડ કરી લીધી છે. ૬ ડિસેમ્બરના રોજ નાઈટક્લબમાં ભીષણ આગ લાગી હતી, જેમાં ૨૫ લોકોના મોત થયા હતા. ત્યારબાદ બંને લુથરા બંધુઓ દેશ છોડીને થાઈલેન્ડ જતા રહ્યા હતા. નાઈટ ક્લબમાં આગ લાગવાની ઘટનાના થોડા જ કલાકોમાં લુથરા બંધુઓ થાઈલેન્ડ ભાગી ગયા હતા. ત્યારબાદ તેમના વિરુદ્ધ ઈન્ટરપોલ બ્લુ કોર્નર નોટિસ જારી કરવામાં આવી

હતી. બંને આરોપીઓને ભારત પરત મોકલવાની પ્રક્રિયા પહેલા થાઈલેન્ડ સત્તાવાળાઓએ ૧૧ ડિસેમ્બરે બંનેને કસ્ટડીમાં લઈ લીધા હતા. ભારતીય અધિકારીઓએ બંને ભાગેડુને પકડવા માટે થાઈલેન્ડ સરકારના સતત સંપર્કમાં હતી. આ અગ્નિકાંડની ઘટનાની તપાસ કર્યા બાદ ક્લબમાં તમામ સુરક્ષા નિયમોનું ઉલ્લંઘન કરવામાં આવ્યું હોવાનું તેમજ ક્લબના મેનેજમેન્ટમાં પણ અનેક ખામી હોવાનો ખુલાસો થયો હતો. ગોવા પોલીસે લુથરા બંધુઓની ધરપકડ કર્યા પહેલા અગ્નિકાંડ કેસમાં પાંચ મેનેજર્સ અને સ્ટાફ મેમ્બર્સની ધરપકડ કરી હતી. ગયા અઠવાડિયે દિલ્હી કોર્ટે લુથરા બંધુઓની ધરપકડ મામલે અંતિમ રાહત આપવાનો ઈકાર કરી દીધો હતો. કેસની તપાસ કરી

રહેલા તપાસ અધિકારીઓએ કહ્યું કે, નાઈટક્લબના સ્ટ્રક્ચરમાં અનેક ખામીઓ હતો અને ત્યાં આગ પર કાબુ મેળવવા માટે કોઈપણ વ્યવસ્થા ન હતી. અર્પોરા પાછળ બનાવેલા નાઈટક્લબમાં બહાર નીકળવાનો રસ્તો ખૂબ જ સાંકડો હતો અને આ સંતો, એક સાંકડા પુલ સાથે જોડાયેલો હતો. આ તમામ ખામીઓને કારણે અનેક લોકો બિલ્ડિંગમાંથી નીકળી શક્યા ન હતા. અનેક ખામીઓ સામે આવ્યા બાદ અને લુથરા બંધુઓ ફરાર થઈ ગયા બાદ નાઈટ ક્લબ પર બુલડોઝર ચલાવીને તોડી પાડવામાં આવી છે. મુખ્યમંત્રી પ્રમોદ સાવંતે આદેશ આપ્યા બાદ જિલ્લા તંત્ર દ્વારા તાત્કાલિક કાર્યવાહી હાથ ધરી નાઈટ ક્લબને તોડી પાડી હતી. નાઈટ ક્લબ સરકારી

જમીન પર ગેરકાયદેસર બનાવાયેલી હતી, ત્યારબાદ જિલ્લા તંત્રએ ૮ ડિસેમ્બરે નાઈટ ક્લબ તોડી પાડી હતી. સાતમી ડિસેમ્બરે ગોવાના રીજીપી આલોક કુમારે કહ્યું હતું કે, અગ્નિકાંડની ઘટનામાં ચીફ જનરલ મેનેજર રાજીવ મોદક, જનરલ મેનેજર વિવેક સિંહ, બાર મેનેજર રાજીવ રિંધાનિયા અને ગેટ મેનેજર પ્રિયાંશુ ઠાકુરની ધરપકડ કરવામાં આવી હતી. જ્યારે ક્લબના માલિકો સોરભ લુથરા અને ગોરવ લુથરા વિરુદ્ધ એફઆઈઆર નોંધવામાં આવી હતી. ઉલ્લેખનીય છે કે, ગોવાના બાધા વિસ્તારમાં પ્રખ્યાત 'બિર્ચ બાય રોમિયો લેન' નાઈટ ક્લબમાં ૬ અને ૭ ડિસેમ્બરની મધ્યરાત્રિએ ભયાનક આગ લાગી હતી જેમાં ૨૫ લોકોના મોત થયા હતા.

ઈમરજન્સી લેન્ડિંગ સમયે ફેક્ટરીમાં વિમાન કેશ થયું: ૭ના મોત; ૧૩૦ લોકોનું રેસ્ક્યૂ કરાયાં

(સંપૂર્ણ સમાચાર સેવા) મેક્સિકો, મેક્સિકોના મધ્યમમાં સોમવારે એક નાનું ખાનગી વિમાન દુર્ઘટનાગ્રસ્ત થયું હતું, જેમાં ઓછામાં ઓછા સાત લોકોના મોત થયા હતા. વિમાન ઈમરજન્સી લેન્ડિંગનો પ્રયાસ કરી રહ્યું હતું ત્યારે આ અકસ્માત થયો હતો. સ્થાનિક અધિકારીઓના જણાવ્યા અનુસાર, દુર્ઘટના સેન માટેઓ એન્ટેકો વિસ્તારમાં થઈ હતી, જે ટોલુકા એરપોર્ટથી આશરે ૫ કિલોમીટર અને રાજધાની મેક્સિકો સિટીથી લગભગ ૫૦ કિલોમીટર પશ્ચિમમાં સ્થિત છે. અહેવાલો અનુસાર, આ વિમાન મેક્સિકોના પ્રશાંત તટથી અકાપુલ્કોથી ઉડાન ભરી રહ્યું હતું.

મેક્સિકો સ્ટેટ સિવિલ પ્રોટેક્શન કોઓર્ડિનેટર એડ્રિયન હનડોએ જણાવ્યું કે, વિમાનમાં આઠ મુસાફરો અને બે કુ મેમ્બર સવાર હતા. અત્યાર સુધી સાત મૃતદેહો મળી આવ્યા છે, જોકે હજુ તપાસ અને રેસ્ક્યુની કામગીરી શરૂ છે. 'શરૂઆતી તપાસમાં સામે આવ્યું કે, પાઈલટ વિમાનને એક ફૂટબોલ મેદાન પર ઉતારવાનો પ્રયાસ કરી રહ્યા હતા. પરંતુ, વિમાન પાસેની એક ઈન્ડસ્ટ્રીયલ બિલ્ડિંગની મેટલ છતથી અથડાઈ ગયું હતું. ટક્કરની તુરંત બાદ ભીષણ આગ લાગી ગઈ, જેનાથી સ્થિતિ ગંભીર થઈ ગઈ. સેન માટેઓ એન્ટેકોના મેયર આના મુનિજે સ્થાનિક મીડિયાને જણાવ્યું કે, આગના કારણે આસપાસથી આશરે



૧૩૦ લોકોને બહાર કાઢવામાં આવ્યા છે. ફાયર વિભાગ, એમ્બ્યુલન્સ અને રેસ્ક્યૂ ટીમો ઘટનાસ્થળે પહોંચી ગઈ અને પરિસ્થિતિને કાબુમાં લીધી. તેઓ તપાસ કરી રહ્યા છે કે, વિમાનને શા માટે ઈમરજન્સી લેન્ડિંગની જરૂર

પડી અને શું આ અકસ્માત ટેક્ટિકલ ખામી, હવામાન કે માનવીય ભૂલને કારણે થયો હતો. તપાસ પૂર્ણ થયા પછી જ મૃતકોની ઓળખ અને અકસ્માતનું ચોક્કસ કારણ નક્કી કરવામાં આવશે.

વાયુ પ્રદૂષણને દૂર કરવા માટે કડક પગલાં લેવાનો નિર્ણય

દિલ્હીમાં PUC સર્ટી વિના નહી મળે પેટ્રોલ કે ડીઝલ

(સંપૂર્ણ સમાચાર સેવા) નવી દિલ્હી સરકારે દિલ્હીમાં વાયુ પ્રદૂષણને દૂર કરવા માટે કડક પગલાં લેવાનો નિર્ણય લીધો છે. ૧૮ ડિસેમ્બરથી, રાજધાનીમાં કોઈપણ વાહનને PUC વગર પેટ્રોલ કે ડીઝલ આપવામાં આવશે નહીં. ડ્રાઈવરોને PUC પ્રમાણપત્ર મેળવવા માટે ફક્ત આજે અને આવતીકાલનો સમય છે; આ

નિયમ ગુરુવારથી સંપૂર્ણ રીતે અમલમાં આવશે. ઉલ્લંઘન સામે કડક કાર્યવાહી કરવામાં આવશે. બાંધકામ સામગ્રી વહન કરતી કોઈપણ ટ્રક જત કરવામાં આવશે અને ભારે દંડ કરવામાં આવશે. વધુમાં દિલ્હીની બહારથી આવતા BS-૬ ધોરણોથી નીચેના વાહનો પર પ્રતિબંધ આગામી આદેશો સુધી ચાલુ રહેશે. વહીવટનું

કહેવું છે કે આ નિર્ણયો રાજધાનીમાં પ્રદૂષણના સ્તરને નિયંત્રિત કરવાના હેતુથી છે. ડ્રાઈવરોને કોઈપણ સમસ્યા ટાળવા માટે સમયસર PUC પ્રમાણપત્ર મેળવવા વિનંતી કરવામાં આવી છે.

દિલ્હીના પર્યાવરણ મંત્રી મનજિન્દર સિંહ સિરસાએ કહ્યું કે કોઈપણ ચૂંટાયેલી સરકાર માટે નવથી દસ મહિનામાં AQI ઘટાડવું અશક્ય છે. દિલ્હીમાં પ્રદૂષણ માટે હું માફી માંગુ છું. અમે આમ આદમી પાર્ટીની સરકાર કરતાં વધુ સારું કરી રહ્યા છીએ. અને AQI દરરોજ ઘટ્યો છે. આ પ્રદૂષણ સમસ્યા આમ આદમી પાર્ટી દ્વારા અમને આપવામાં આવી હતી, અને અમે તેને સુધારવા માટે કામ કરી રહ્યા છીએ.

મોરકોના શહેર સાફીમાં ભારે વરસાદ બાદ આવેલા પૂરની ઝપેટમાં આવીને ૩૭ લોકોના મોત

(સંપૂર્ણ સમાચાર સેવા) મોરકોના શહેર સાફીમાં ભારે વરસાદ બાદ આવેલા પૂરની ઝપેટમાં આવીને ૩૭ લોકોના મોત નીપજ્યા છે. અધિકારીઓના જણાવ્યા અનુસાર આખી રાત ભારે વરસાદ વરસ્યો અને અચાનક આવેલા પૂરને કારણે ૭૦ ઘરો પાણીમાં ડૂબી ગયાય પરિસ્થિતિને ધ્યાને રાખીને ત્રણ દિવસ શાળાઓ બંધ રાખવામાં આવી છે. મોરકોમાં છેલ્લા બે દિવસથી સતત વરસાદ વરસી રહ્યો છે. રવિવારની આખી રાત વરસેલા વરસાદે મોરકોના સાફી શહેરમાં તબાહી મચાવી છે. જેને કારણે ૭૦



ઘરો પાણીમાં ડૂબ્યા આ સિવાય વાહનો પણ તણવા લાગ્યા હતા. આ પૂરમાં ૩૭ લોકોના મોતી નીપજ્યા છે અને અનેક લોકો હજુ પણ ગુમ છે. હાલની પરિસ્થિતિને કારણે શાળાને

ત્રણ દિવસ માટે બંધ રાખવામાં આવી છે. વરસાદને કારણે અન્ય ભાગોમાં પણ પૂર આવ્યું છે. જેમાં ટેટુઆન અને ટગહિર શહેરમાં સામેલ છે. મોરકોની રાજધાની રબાતથી ૩૨૦

કિલોમીટર દૂર એટલાન્ટિક તટ પર સ્થિત સાફી શહેર, દેશના મહત્વપૂર્ણ મત્સ્ય પાલન અને ખનન ઉદ્યોગોનું કેન્દ્ર છે. સોશિયલ મીડિયામાં વાયરલ થયેલા વીડિયોમાં સાફીના રસ્તાઓ પર પૂરના પાણી રસ્તાઓ પર ફરી વળ્યા હતા. ભારે વરસાદને કારણે અનેક કાર્સ ડૂબતી જોવા મળી હતી. જળવાયુ પરિવર્તને મોરકોમાં હવામાન પેટર્નને વધારે અપ્રત્યાશિત બનાવી છે. ગયા વર્ષે મોરકો અને અલ્જીરિયામાં સામાન્ય રીતે સૂકા પર્વતીય અને રણ વિસ્તારોમાં પૂર આવતા લગભગ બે ડઝન લોકો મૃત્યુ પામ્યા હતા.

નાના વેપારી, નાગરિકોની હાલાકી દૂર કરવા રીઝર્વ બેન્ક સમક્ષ રજૂઆત

દેશમાં નાની ચલણી નોટોની અછત, રૂ. ૧૦થી ૫૦ની કરન્સી દુર્લભ બની

દેશમાં ડિજિટલ વ્યવહારો વધ્યા હોવા છતાં રોકડ લેણ-દેણનું પ્રમાણ પણ વધ્યું છે : AIRBEA

(સંપૂર્ણ સમાચાર સેવા) કોલકાતા દેશભરમાં નાની ચલણી નોટોની તીવ્ર અછત ઊભી થઈ હોવાથી નાના વેપારીઓ અને સામાન્ય નાગરિકોને ભારે હાલાકી પડી રહી હોવાના મામલે ધ ઓલ ઈન્ડિયા રીઝર્વ બેન્ક એમ્પ્લોયીઝ એસોસિએશન (AIRBEA) દ્વારા રીઝર્વ બેન્ક સમક્ષ રજૂઆત કરવામાં આવી છે. એસોસિએશને રીઝર્વ બેન્ક ઓફ ઈન્ડિયાને પાઠવેલા પત્રમાં જણાવાયું છે કે, દેશનાં ઘણાં વિસ્તારમાં અને ખાસ કરીને ગ્રામ્ય-

અર્ધશહેરી વિસ્તારોમાં રૂ. 10, 20 અને 50ની ચલણી નોટો લગભગ અપ્રાપ્ય બની ગઈ છે. રીઝર્વ બેન્કમાં ડીપાર્ટમેન્ટ ઓફ કરન્સી મેનેજમેન્ટના ડેપ્યુટી ગવર્નર ટી રબિંશંકરને ઉદ્દેશીને લખાયેલા પત્રમાં કહેવાયું છે કે, રૂ. 100, 200 અને 500ની નોટ એટીએમમાં સરળતાથી મળી રહે છે. એટીએમમાં માત્ર ઊંચા મૂલ્યની નોટો જ ડીસ્પેન્સ થાય છે અને નાની ચલણી નોટો લોકો સુધી પહોંચાડવામાં બેંક શાખાઓ અસમર્થ રહે છે. આ પરિસ્થિતિના કારણે લોકલ ટ્રાન્સપોર્ટ, અનાજ-કરિયાણુ વગેરે

જેવી વસ્તુઓ માટે રોકડમાં વ્યવહાર કરવાનું અઘરું બન્યું છે. AIRBEAના જણાવ્યા મુજબ, દેશમાં ડિજિટલ વ્યવહારો વધ્યા હોવા છતાં રોકડ લેણ-દેણનું પ્રમાણ પણ વધ્યું છે. ડિજિટલ ચૂકવણીની મદદથી નાની રોકડની જરૂરિયાતો સંપૂર્ણ નાબૂત થઈ નથી. દેશની વસતીનો મોટો ભાગ રોજિંદી જરૂરિયાતો માટે રોકડ વ્યવહાર પર નિર્ભર છે. નાની ચલણી નોટોને સિક્કાઓ સાથે રિપ્લેસ કરવાના પ્રયાસો ઈચ્છિત પરિણામ લાવી શક્યા નથી. વળી, આવા સિક્કાઓ પણ ખૂબ ઓછી માત્રામાં

ઉપલબ્ધ છે. આ પરિસ્થિતિમાં રીઝર્વ બેન્ક ઓફ ઈન્ડિયાને તાત્કાલિક પગલાં ભરવાનું સૂચન કરાયું છે. AIRBEAના સૂચન મુજબ, નાના મૂલ્યની ચલણી નોટો કમર્શિયલ બેન્કની શાખાઓ ઉપરાંત રીઝર્વ બેન્ક ઓફ ઈન્ડિયાના કાઉન્ટર પર પણ સરળતાથી મળી રહેવી જોઈએ. ગ્રામ્ય વિસ્તારોમાં પંચાયત, સહકારી સેવ, રૂરલ બેન્ક તથા સ્વ સહાય જૂથોની મદદથી સિક્કાઓનું સરકારી વેશન વધારવા અને ઠેર-ઠેર 'કોઈન મેળા' યોજવા ભલામણ કરવામાં આવી છે.



ગરવી ગુજરાત
ગુજરાતી



JioTV
CHENNAL NO. 3010



TATA PLAY
CHENNAL NO. 2111



Jio Air Fiber



Jio Tv +



Jio Fiber



Daily Hunt



ebaba Tv



Dish Plus



DTH live OTT



Rock TV



Airtel



Amezone Fire



Roku Tv-US.UK

દેશ-દુનિયાના મહત્વપૂર્ણ સમાચારોની માહિતી મેળવવા માટે આજે જ ગરવી ગુજરાત ગુજરાતી ચેનલ નિહાળો

RNI No. GUJGUJ/2008/26148 Printed, Published & Owned by AJAYKUMAR RAMANLAL PRAJAPATI and Printed By (1) JIGNESH RASHIKBHAI GAJJAR at Vansh Corporation, A/8, Shayona Golden Estate, Shahibag, Ahmedabad - 380 004
(2) DESAI RAHUL MAHESHBHAI at Bhavani Offset, "Bhatiya Ni Wadi, Opp Kalupur Railway Station, Kalupur, Ahmedabad-380 002. (3) HADIK MAHESHBHAI DESAI at Bhoomi Offset, "Bhatiya Ni Wadi, Opp Kalupur Railway Station, Kalupur, Ahmedabad-380 002
and Published from TF-01, Nanakram Super Market, Ramnagar, Sabarmati, Ahmedabad - 380 005. Editor : AJAYKUMAR RAMANLAL PRAJAPATI

અમરેલી પીજીવીસીએલ ગ્રામિણ-૨ પેટા વિભાગ કચેરીની ખાસ કિસ્સામાં મંજૂરી: ગ્રામ્ય વીજ સેવાઓને મળશે મોટી રાહત

પ્રતિનિધિ,ગાંધીનગર

અમરેલી જિલ્લામાં વિજળી સંબંધીત સેવાઓને વધુ સુગમ અને અસરકારક બનાવવા માટે મહત્વપૂર્ણ નિર્ણય લેવામાં આવ્યો છે. અમરેલી પીજીવીસીએલ હસ્તક હાલ કાર્યરત અમરેલી ગ્રામીણ પેટા વિભાગની એક માત્ર કચેરીનું વિભાજન કરી નવી અમરેલી ગ્રામીણ-૨ પેટા વિભાગ કચેરીની રચનાને ખાસ કિસ્સામાં મંજૂરી આપવામાં આવી છે. આ માંગણી સ્થાનિક લોકો દ્વારા લાંબા સમયથી કરવામાં આવી રહી હતી. ગ્રામીણ વિસ્તારોમાં વધતી વસ્તી, ખેતી આધારીત વીજ માંગ અને ફરીયાદોની સંખ્યાને ધ્યાનમાં



રાખીને કચેરીનું વિભાજન જરૂરી બન્યું હતું આ બાબતે સ્થાનિક આગેવાનો અને જનતા દ્વારા રાજ્યના નવનિયુક્ત યુવાન મંત્રી કૌશિક વેકરીયાને રજૂઆત કરવામાં આવી હતી. રાજ્યના ઉર્જા અને

પેટ્રોકેમિકલ મંત્રી કૌશિક વેકરીયાને રજૂઆતને ગંભીરતા પૂર્વક ધ્યાને લઈ રાજ્ય મંત્રીએ સત્તા સંભાળ્યાના માત્ર દોઢ માસની અંદર જ ખાસ કિસ્સામાં નવી કચેરીની રચનાને મંજૂરી આપતા ઉર્જા વિભાગને જરૂરી હુકમો કરવા નિર્દેશ કર્યા હતા. આ બાબતે રાજ્યમંત્રી કૌશિક વેકરીયાએ મીડીયા સાથેની વાતચીતમાં જણાવ્યું હતું કે નવી અમરેલી ગ્રામીણ-૨ પેટા વિભાગ કચેરી માટે કુલ ૪૪ જગ્યાઓ મંજૂર કરવામાં આવી છે. જેમાંથી ૩૫ નવી જગ્યાઓ ઉભી કરવામાં આવી છે અને ૯ જગ્યાઓ હાલની અમરેલી ગ્રામીણ પેટા વિભાગ-૧ માં થી સ્થળાંતરીત કરવામાં આવશે. આથી

સ્ટાફની અછત દુર થશે અને ફરીયાદોના ઝડપી નિવારણમાં મદદ મળશે. ઉલ્લેખનીય છે કે દોઢ વરસ અગાઉ અમરેલી શહેરમાં વીજ સમસ્યાઓ હળવી કરવા માટે શહેરની વીજ કચેરીનું વિભાજન કરી અમરેલી શહેરને બે વિભાગમાં વહેંચવામાં આવ્યું હતું, જેના સકારાત્મક પરિણામો જોવા મળ્યા હતા. હવે એ જ રીતે અમરેલી ગ્રામીણ પેટા વિભાગનું વિભાજન થવાથી ગ્રામ્ય વિસ્તારોમાં પણ વીજ પુરવઠા સંબંધીત સમસ્યાઓમાં નોંધપાત્ર ઘટાડો થશે અને ખેડુતો તેમજ ગ્રામજનોને ઝડપી અને અસરકારક સેવા મળશે.

ગુજરાતમાં કોંગ્રેસની જન આકોશ યાત્રાનો બીજો તબક્કો શરૂ: આગામી ૨૦ ડીસે. થી કોંગ્રેસની જનઆકોશ યાત્રા

પ્રતિનિધિ,ગાંધીનગર

ગુજરાત કોંગ્રેસે ફરી એકબખત રાજ્ય સરકાર સામે જનઆકોશ યાત્રા શરૂ કરવાની જાહેરાત કરી છે. ગત નવેમ્બરમાં પ્રથમ તબક્કામાં ઉત્તર ગુજરાતમાં જન આકોશ યાત્રા બાદ પણ હવે આગામી ૨૦ ડીસેમ્બર થી મધ્ય ગુજરાતમાં બીજા તબક્કાની યાત્રા શરૂ કરશે.

આ અંગે કોંગ્રેસના પ્રદેશ કાર્યાલય રાજીવ ગાંધી ભવન ખાતે યોજાયેલી પ્રેસ કોન્ફરન્સમાં અમિત યાવડાએ જણાવ્યું હતું કે બીજા તબક્કાની કોંગ્રેસની જનઆકોશ યાત્રામાં મધ્ય ગુજરાતના ૭ જિલ્લા જેમાં ખેડા, આણંદ, વડોદરા, છોટા ઉદેપુર, પંચમહાલ, મહિસાગર અને દાહોદને આવરી લેવામાં આવશે. તુષાર ચૌધરી, મનિષ દોશી, હેમાંગ રાવલ, અમિત નાયક તથા હિરેન બેંકર સહિત પક્ષના વરીફ નેતાઓની હાજરીમાં યોજાયેલી આ પ્રેસ કોન્ફરન્સમાં અમિત યાવડાએ કહ્યું હતું કે ફાંગવેલ થી શરૂ થઈને કંબોઈ (લીમખેડા તાલુકો) ખાતે સમાપન



મધ્યગુજરાતના ૭ જિલ્લાઓને આવરી લેવાશે: ખેડા, આણંદ, વડોદરા, છોટા ઉદેપુર, પંચમહાલ, મહિસાગર અને દાહોદને આવરી લેવાશે

થનારી આ યાત્રામાં લગભગ ૧૪૦૦ કિ.મી. નો વિસ્તાર આવરી લેવામાં આવશે. કોંગ્રેસ નેતાએ રાજ્યની ભાજપ સરકાર ઉપર આક્ષેપો કરતા કહ્યું હતું કે રાજ્યમાં ભ્રષ્ટાચારે માજા મુકી છે. હાલના મુકાયેલા મંત્રીઓ પણ પોતાના મત વિસ્તારના એજન્ડો રાખી કામ કરી રહ્યા છે. તો કેટલાક મંત્રીઓને તો ભલામણો કયા કરવી

તેમની વચ્ચે કોંગ્રેસ જશે અને તેમના પ્રશ્નોને વાચા આપશે તેવું તેમણે કહ્યું હતું. પ્રથમ યાત્રાનો મુખ્ય આશય ખેડુતોના દેવા સંપૂર્ણ માફ કરવાની કોંગ્રેસની માંગણીને ધરતીપુત્રો સુધી પહોંચાડવાની હતી અને ઉત્તર ગુજરાતના ખેડુતોએ પણ અમારી એ માંગણીને સમર્થન આપ્યું હતું. કોંગ્રેસની પ્રથમ જનઆકોશ યાત્રા સંદર્ભે અમિત યાવડાએ કહ્યું હતું કે એ યાત્રા દરમિયાન ઉત્તર ગુજરાતના અનેક લોકોએ જાહેરમાં આકોશ વ્યક્ત કરવાની હિંમત કરી હતી. ભાજપની સરકારે ડાહ્યાકાથી અંગ્રેજોની નીતિ રીતી પ્રમાણે લોકોનો અવાજ દબાવી રાખ્યો હતો પરંતુ કોંગ્રેસે એ લોકોના અવાજને વાચા આપવા પહેલ કરી હતી. આવું જ પરીણામ હવે બીજા તબક્કાની મધ્ય ગુજરાતની જન આકોશ યાત્રામાં જોવા મળશે તેવો તેમણે વિશ્વાસ વ્યક્ત કર્યો હતો. કોંગ્રેસ નેતાએ કહ્યું હતું કે ગુજરાતમાં આજે દારૂ અને ડ્રગ્સ ના દુષણે માજા મુકી છે અને કોંગ્રેસ તેને સંપૂર્ણ નાબુદ કરવા સંઘર્ષ કરે છે.

કોંગ્રેસે કહ્યું કોના કહેવાથી આદિવાસીઓ પર અત્યાચાર કરાયો: સમાજને ન્યાય નહી મળે તો મોટો ભડકો થશે: ભાજપ

પ્રતિનિધિ,ગાંધીનગર

તસવીર યુનુસ મેમણ

બનાસકાંઠામાં અંબાજી પાસેના પાડલીયા ગામમાં પોલીસ અને વનકર્મીઓ પર પથ્થર અને તીરકામઠા દ્વારા હુમલો કરવામાં આવ્યો હતો. આ હુમલામાં ૪૭ અધિકારીઓ અને કર્મચારીઓને ઈજા પહોંચી હતી. આ ઘટના બાદ પોલીસે ગામમાં ચુસ્ત બંદોબસ્ત ગોઠવીને પંચનામુ કર્યું હતું અને ૫૦૦ લોકો વિરૂધ્ધ ફરીયાદ દાખલ કરી હતી. આ ઘટનામાં હવે બેઠકોનો દોર શરૂ થયો છે. અંબાજીમાં રેન્જ આર્ટિલ જિરાફ કોરડીયાએ એસપી અને ડીવાયએસપી સાથે બેઠક કરી ઘટનાનો તાગ મેળવ્યો હતો.

આ ઘટનાબાદ હવે રાજકારણ ગરમાયુ છે. આદિવાસી સમાજના



આગેવાનો આજે મંગળવારે એકઠા થયા હતા જેમાં દાંતાના ધારાસભ્ય કાંતી ખરાડી પણ હાજર રહ્યા હતા. હુમલાની ઘટનાના નિરાકરણ અંગે આ બેઠકમાં ચર્ચાઓ કરવામાં આવી હતી. આગામી સમયમાં આવી ઘટના ન બને તે અંગે પણ ચર્ચાઓ કરાઈ હતી. ધારાસભ્ય કાંતી ખરાડીએ કહ્યું

કહ્યું હતું કે વહિવટી તંત્રના કારણે સરકાર બદનામ થાય છે. વહિવટી તંત્રએ નોટીસ આપી આ કામ કરવાનું હતું, આદિવાસી સમાજ ભોળો છે, વહિવટી તંત્રએ લોકોને સમજાવવાના હતા અને અમારા જેવા આગેવાનોને સાથે રાખીને કામ કરવાનું હતું, અમને ખબર પડી છે કે પોલીસ અને જંગલ ખાતાવાળા માર મારવા માંડ્યા હતા, જેથી બચવા માટે હુમલો કરાયો છે, હજુ સમય છે આમા મોટું કરવા જેવું કશું જ નથી, આદિવાસી સમાજ અને વહિવટી તંત્રએ બચવું જોઈએ. ગુન્હો દાખલ કરવો એ પોલીસના હાથમાં છે, મારા સમાજ સાથે આવું થયું, એટલે આખી વાત સરકાર સુધી લઈ જઈશ, પોલીસ દ્વારા અટકાયત કરાશે અને સમાજને ન્યાય નહી મળે તો આ ભડકો મોટો થશે.

વાહનોનું પીયુસી કઢાવવું હવે મોંઘુ બની રહેશે: ટુ વ્હીલર-ફોર વ્હીલરના નવા ભાવ જાહેર કરાયા

પ્રતિનિધિ,ગાંધીનગર

ગુજરાત રાજ્યમાં પીયુસી કઢાવવાનું હવે મોંઘુ થશે જુદા જુદા ટુ વ્હીલર થી માંડીને ભારે વાહનોના દરમાં ૧૦ રૂપિયાથી લઈને ૫૦ રૂપિયાનો વધારો કરવામાં આવ્યો છે.

રાજ્ય સરકારે હવે વાહનોનું પીયુસી કઢાવવા માટે નવા દર બહાર પાડ્યા છે. અગાઉના દરમાં વધારો ઝીકતા સરકારે વાહનોનું પીયુસી કઢાવવા માટે ટુવ્હીલર, ફોર વ્હીલરના જાહેર નવા ભાવ જાહેર કર્યા છે. અગાઉ ટુ વ્હીલર અને ફોર વ્હીલર માટે પીયુસી ના નવા ભાવ જાહેર કરવામાં આવ્યા છે આ ભાવમાં વધારો કરતા સરકારે નવા ભાવ બહાર પાડ્યા છે.

ઉલ્લેખનીય છે કે અગાઉ વાહન વ્યવહાર વિભાગ દ્વારા

અંદાજે ૮ વર્ષ અગાઉ ભાવવધારો કરાયો હતો, વર્ષ ૨૦૨૦ માં પીયુસીના ભાવમાં વધારો કરાયો હતો જેના બાદ વર્ષ ૨૦૨૫ માં વધારો કરવામાં આવ્યો છે. વર્ષ ૨૦૨૫ માં ૫૦ ટકા થી લઈને ૬૦ ટકા સુધીનો વધારો કરાયો હતો. રાજ્યના વિવિધ પીયુસી સેન્ટરોમાં નવા ભાવનો અમલ શરૂ કરી દેવાયો છે. રાજ્યમાં ૨ હજાર સેન્ટરોમાં હવે નવા ભાવનો અમલ કરાશે. પીયુસી સેન્ટરના માલિકો નિયત ફી સિવાય વધારાનો એક પણ રૂપિયો વસુલી શકશે નહીં.



વાહન	જુનો ભાવ	ભાવ વધારો	નવો ભાવ
ટુ વ્હીલર	૩૦ રૂપિયા	૨૦ રૂપિયા	૫૦ રૂપિયા
શ્રી વ્હીલર	૫૦ રૂપિયા	૧૦ રૂપિયા	૬૦ રૂપિયા
કાર (સીએનજી,પીજી , પેટ્રોલ	૮૦ રૂપિયા	૫૦ રૂપિયા	૧૩૦ રૂપિયા
ડીઝલ અને હેવી મોટર્સ	૧૦૦ રૂપિયા	૫૦ રૂપિયા	૧૫૦ રૂપિયા

કેજરીવાલ અને સંજયસિંહને અમદાવાદની સેશન્સ કોર્ટનો ઝટકો

પ્રતિનિધિ,ગાંધીનગર

અમદાવાદની શહેર સેશન્સ કોર્ટે દિલ્હીના ભુતપૂર્વ મુખ્યમંત્રી અરવિંદ કેજરીવાલ અને આમ આદમી પાર્ટી સાંસદ સંજયસિંહની અરજીઓને ફગાવી દીધી છે. જેમાં તેમને ગુજરાત યુનિવર્સિટીએ વડાપ્રધાન નરેન્દ્ર મોદીની શૈક્ષણિક ડીગ્રી પરની ટીપ્પણી બદલ દાખલ કરેલી ફોજદારી માનહાનીના

કેસમાં રાહત આપવાનો ઈન્કાર કરવામાં આવ્યો છે. કોર્ટે ચુકાદો આપ્યો હતો કે બંને નેતાઓએ એક જ વ્યવહારમાં કામ કર્યું હતું અને સીઆરપીસીની કલમ ૨૨૩(અ) હેઠળ તેમની સંયુક્ત દ્રાવ્ય માન્ય બનાવી હતી. કેજરીવાલે કોઈ સહિયારો ગુન્હાહીત ઈરાદો ન હોવાનો દાવો કરીને અલગ દ્રાવ્યલની માંગ કરી હતી જ્યારે સંજયસિંહે સીઆર પીસીની કલમ



૨૫૧ હેઠળ મેજસ્ટ્રેટ દ્વારા તેમની અરજીની રેકોર્ડિંગને પડકારી હતી. બંને અરજીઓ ફગાવી દેવામાં આવી હતી.

હિંમતનગરમાં હુડાનો વિરોધ ઉગ્ર બન્યો: ૨૦મીએ ૧૦ હજારથી વધુ ભાજપના કાર્યકર્તાઓ ધડાધડ આપશે રાજીનામા

દેશની સૌથી વધુ પ્રાથમિક સભ્યો ધરાવતી ભાજપના કાર્યકરો હિંમતનગરમાં એક સાથે ૧૦ હજાર થી વધુ આપશે રાજીનામા



પ્રતિનિધિ,ગાંધીનગર

સાબરકાંઠા જિલ્લાના મુખ્યમથક હિંમતનગર સહિત ૧૧ ગામડાઓમાં હુડાનો વિરોધ દિવસે અને દિવસે ઉગ્ર બનતો જઈ રહ્યો છે. સરકાર સાથે બેઠકો યોજવા છતાં કોઈ નિર્ણય ન આવતા હવે હુડા પ્રભાવિત ૧૧ ગામના ૧૦ હજાર થી વધુ ભાજપના કાર્યકર્તાઓ અને તમામ હોદ્દેદારો પક્ષના પ્રાથમિક સભ્ય પદેથી સામુહિક રાજીનામું આપશે. ગુજરાતમાં નજીકના સમયગાળામાં

સ્થાનિક સ્વારાજ્યની ચુંટણીઓ યોજાવવાની છે ત્યારે આગામી સમયમાં ભાજપ માટે મુશ્કેલીરૂપ બને તો નવાઈ નહી, કારણ કે હિંમતનગર તાલુકો એ વરસોથી ભાજપનો ગઢ કહેવાય છે અને આ ૧૧ ગામો હિંમતનગરની બેઠકને નુકશાન પહોંચાડી શકે છે, હિંમતનગર તાલુકા વિસ્તારમાં હુડા યોજનાનો વિરોધ હવે ચરમસીમાએ પહોંચ્યો છે. છેલ્લા ૧૦૦ દિવસથી આંદોલન કરી રહેલા ખેડુતો અને અસરગ્રસ્ત ૧૧ ગામોના

લોકોએ મોટો નિર્ણય લીધો છે. સરકાર સાથે બેઠકો યોજવા છતાં કોઈ નિર્ણય ન આવતા હવે આ આંદોલનને વધુ ઉગ્ર બનાવવાય છે. સંકલન સમિતિની બેઠકમાં તમામ ખેડુત આગેવાનો અને ભાજપના કાર્યકર્તાઓ ઉગ્ર બન્યા હતા અને સરકાર સામે આકોશ ઠાલવ્યો હતો. હુડા પ્રભાવિત ૧૧ ગામના ૧૦ હજાર થી વધુ ભાજપના કાર્યકર્તાઓ અને તમામ હોદ્દેદારો પક્ષના પ્રાથમિક સભ્યપદેથી સામુહિક રાજીનામું

આપશે. તમામ કાર્યકર્તાઓ આગામી ૨૦ ડીસેમ્બરે હિંમતનગર ભાજપ કાર્યાલય ખાતે રાજીનામું સુપ્રત કરશે. મળતી માહિતી પ્રમાણે વેપારી અને બિહાર એસોસીએશન સહિત રાજકીય આગેવાનો અને હોદ્દેદારોએ ગઈ તારીખ ૧૨ ડીસેમ્બરે બંધના એલાનને સંપૂર્ણ રીતે ટેકો જાહેર કર્યો હતો. હુડાના વિરોધમાં કોઈપણ પ્રકારના અનિચ્છિનિય બનાવને ટાળવા માટે ચુસ્ત પોલીસ બંદોબસ્ત ગોઠવવામાં આવ્યો હતો.

અમદાવાદમાં પોલીસ ઉપર હુમલાના વધતા જતા બનાવો: નિકોલ બાદ આનંદનગર પોલીસ સ્ટેશનના પીએસઆઈ અને સ્ટાફ પર હુમલો

પ્રતિનિધિ,ગાંધીનગર

અમદાવાદમાં દિવસે દિવસે પોલીસ ઉપર હુમલાના બનાવો દિન પ્રતિદિન વધી રહ્યા છે. ગઈ કાલે જ અમદાવાદના નિકોલમાં પોલીસ ઉપર હુમલો કરાયાની તપાસ હજુ પુરી થઈ નથી ત્યાંજ વધુ એક અમદાવાદના આનંદનગર પોલીસ સ્ટેશનની વ્રજનગરી આવાસ પોલીસ ચોકી ખાતે પીએસઆઈ વાય આર ચંદુ સહિત હેડ કોન્સ્ટેબલ અને મહિલા પોલીસ કર્મી પર એક જ પરીવારના ૩ સભ્યોએ હુમલો કર્યો હતો.

અરજીનો જવાબ લેવા માટે બોલાવેલા યુવકે પોતાની પત્ની અને માતા સાથે મળીને પોલીસ સાથે ઝપાઝપી અને મારા મારી કરી



હતી. આકાશ ભરતસિંહ પરમારને પુછપરછ માટે પોલીસ ચોકી બોલાવવામાં આવ્યો હતો. મળતી માહિતી પ્રમાણે અરજીઓની તપાસ દરમિયાન આકાશ ભરતસિંહ પરમારને પુછપરછ માટે પોલીસ ચોકી બોલાવવામાં આવ્યા હતા. આકાશ તેમના માતા વિદ્યા પરમાર

પરેલા હેડ કોન્સ્ટેબલને પણ ડાબા હાથની કલાઈમાં નખ મારીને ઈજા પહોંચાડી હતી. વિદ્યા અને મનિખાએ પણ મહિલા પોલીસ કર્મી સાથે બોલાચાલી અને ઝપાઝપી કરી હતી. ત્યારબાદ ત્રણેય આરોપીઓ પોલીસ ચોકીમાંથી બહાર નિકળી, હેડ કોન્સ્ટેબલની પાક કરેલી સ્પલેન્ડર બારીકને ધક્કો મારી નુકશાન પહોંચાડ્યું હતું. બાદમાં તેઓ કારમાં બેસીને જાહેરમાં પોલીસ કર્મીઓને ધમકી આપી ફરાર થઈ ગયા હતા. આ સમગ્ર મામલે પીએસઆઈ વાય આર ચંદુ દ્વારા આકાશ ભરતસિંહ પરમાર, વિદ્યાબેન પરમાર અને મનિખાબેન પરમાર સામે ગુન્હો દાખલ કરવામાં આવ્યો હતો.

અંબાજીના પાડલીયા ગામમાં આદિવાસીઓ અને પોલીસ વચ્ચે મામલાને લઈ આજે ચૈતર વસાવા જશે અંબાજી

પ્રતિનિધિ,ગાંધીનગર

બનાસકાંઠાના પ્રખ્યાત યાત્રાધામ અંબાજીના પાડલીયા ગામમાં પોલીસ પર પથ્થરમારની ઘટના બનવા પામી હતી. પાડલીયા ગામમાં જંગલની જમીનને લઈને આદિવાસીઓ અને વનવિભાગ વચ્ચે તણાવ સર્જ્યો હતો. ત્યારબાદ હિંસક બન્યો હતો આદિવાસીઓએ વન અધિકારીઓ પર પથ્થરમારો કરતા પરીસ્થિતિ વધુ વણસી હતી, પથ્થરમારાથી નાસભાગ મચી ગઈ હતી. પથ્થરમારામાં વન વિભાગ અને પોલીસના ઘણા કર્મચારીઓ ઘાયલ થયા હતા અને તેમને તાત્કાલીક સારવાર માટે નજીકની



હોસ્પિટલમાં દાખલ કરવામાં આવ્યા હતા. ભાજપ-કોંગ્રેસ બાદ હવે આમ આદમી પાર્ટીના નેતા અને ડેડીયાપાડાના ધારાસભ્ય ચૈતર

વસાવા આજે પાડલીયા ગામની મુલાકાત લઈ શકે છે તેવું ચૈતર વસાવાએ ગરવી ગુજરાત સાથેની ટેલીફોનીક વાતચીતમાં જણાવ્યું હતું. બનાસકાંઠાના અંબાજી નજીક પાડલીયા ગામે જે હિંસક ઘટના ઘટી હતી તે મુદ્દા પર આમ આદમી પાર્ટીના ડેડીયાપાડાના ધારાસભ્ય ચૈતર વસાવા અન્ય પદાધિકારીઓ અને લીગલ ટીમ સાથે આજે તારીખ ૧૭ ડીસેમ્બર ના રોજ પાડલીયા ગામની મુલાકાત લેશે. આ મુદ્દા પર આમ આદમી પાર્ટીના ધારાસભ્ય ચૈતર વસાવાએ ગરવી ગુજરાત સાથેની ટેલીફોનીક વાતચીતમાં કહ્યું હતું કે આજે અમે આદિવાસી

સમાજના તમામ પદાધિકારીઓ સાથે અંબાજી ગમ્બર પર દર્શન કરી અને પાડલીયા ગામમાં જવાના છીએ. આ ઘટનામાં માત્ર આદિવાસીઓ પર જ કેમ કાર્યવાહી પાડલીયા ગામે જે હિંસક ઘટના ઘટી હતી તે મુદ્દા પર આમ આદમી ફાયરીંગ કર્યું, ટીયરગેસના સેલ છોડ્યા તે પોલીસ અધિકારીઓ કે વન વિભાગના અધિકારીઓ પર કોઈ કાર્યવાહી કરવામાં આવી નથી અને ત્યાં અમારું સંગઠન જઈને તમામ બાબતો મામલે ચિંતન કરવાના છીએ. વાત કરવાના છીએ અને આગામી દિવસોમાં તેનું નિરાકરણ કેવી રીતે લાવી શકાય તે જોઈશું.

કેન્દ્ર સરકાર દ્વારા બજારમાં વ્યાજબી ભાવે-સરળતાથી ઘઉં મળી રહે અને સંગ્રહખોરી અટકે તે માટે તા. ૩૧મી માર્ચ ૨૦૨૬ સુધી સ્ટોક મર્યાદા અમલી બનાવાઈ

બજારમાં વ્યાજબી ભાવે સરળતાથી ઘઉં મળી રહે અને તેની સંગ્રહખોરી અટકે તે માટે કેન્દ્ર સરકાર દ્વારા આગામી તા. ૩૧મી માર્ચ ૨૦૨૬ સુધી સ્ટોક મર્યાદા અમલી બનાવાઈ છે.

ઘઉંના સંગ્રહ કરવામાં સુધારો કરી ઘઉંની સંગ્રહખોરી અટકે અને બજારમાં ઘઉં સરળતાથી અને વાજબી કિંમતે ગ્રાહકોને મળી રહે તે હેતુસર ઘઉંના વેપાર સાથે

સંકળાયેલ ટ્રેડર્સ, હોલસેલર્સ, રીટેઈલર્સ, બીગ ચેન રીટેઈલર્સ અને પ્રોસેસર્સ પર સ્ટોક મર્યાદા દાખલ કરવામાં આવી છે. જેમાં ટ્રેડર, હોલસેલર માટે ૨૦૦૦ મેટ્રીક ટન, રીટેલર અને બીગ ચેઇન રીટેલર માટે ૮-૮ મેટ્રીક ટન તેમજ પ્રોસેસર માટે ૬૦ ટકા કેપેસિટી મુજબ સ્ટોક મર્યાદા નક્કી કરવામાં આવી છે.

જે અંતર્ગત પેઢીઓ દ્વારા દર

શુક્રવારે ઓનલાઈન હાજર રહેલ જથ્થાની નોંધણી કરવાની રહે છે. જેની ચકાસણી જિલ્લા પુરવઠા કચેરીની ટીમ દ્વારા સમયાંતરે કરવામાં આવી રહી છે. જેથી ઘઉંની દાખલ થયેલ સ્ટોક મર્યાદા કરતા વધુ જથ્થાની સંગ્રહખોરી રોકી શકાય. આમ, રાજ્યમાં ઘઉંનો સ્ટોક પુરતા પ્રમાણમાં માર્કેટમાં ઉપલબ્ધ રહે તેની વિશેષ કાળજી રાખવામાં આવી રહી છે. આ ઘઉં

પર લાદવામાં આવેલી સ્ટોક મર્યાદાનું નિયમન રાજ્ય સરકાર હસ્તકના પુરવઠા તંત્ર દ્વારા કરવામાં આવે છે. નોંધનીય છે કે, તા. ૨૭ મે, ૨૦૨૫થી ઘઉંની સંગ્રહખોરી કાયદામાં રહે તે હેતુથી ઘઉંના વેપાર પર સ્ટોક મર્યાદા દાખલ કરવામાં આવી છે, તેમ અગ્ર અને નાગરિક પુરવઠા વિભાગની યાદીમાં જણાવવાયું છે.

- જીગર બારોટ